

ናብ ኣኼባ ክንኣቱ ኣጀንዳና

ካብ ኣኼባ ክንወጽእ ተልእኾና ብግቡእ ተረዲእና ንዋሳእ።-

ሳልሳይን ናይ መወዳእታን ክፋል

ኣብ ካልኣይ ክፋል፡ እዚ ኣረኣእያዚ ብፖለቲካዊ ድኸነት ዝተጠቐመ፡ ብደሞክራሲያዊ ኣረኣእያ ድማ ዘይተገርሐ ዕንቅፋት ናይ ሓቀኛ ለውጢዮ። እዚ ኣብ ፖለቲካዊ መድረኻት እንክኣቱ ኣጀንዳኡ ናይ ዘይፈልጥ፡ እንክወጽእ ተልእኾኡ ብግቡእ ናይ ዘይሓዘ እንተ ብቲ እንተ ብቲ ናይ ዝተዘርገ ፖለቲካዊ ኣንፈት መንጸብረቕታዮ። እዚ ከምዚ ዝበለ ኣረኣእያ ከይተገርሐ ህዝባዊ ደሞክራሲያዊ መስመር ብግቡእ ኣብ ህዝቢ ብሓፈሻ፡ ኣብ መንእሰይ ወለዶ ከኣ ብፍላይ ከይሰረጸ፡ ህግደፍ ምስ ኩሉ ናይ ጭፍጨፋን ዓፈናን ትካላቱ ተወጊዱ፡ ንህዝቢ ዝፈርሕን ዘኸብርን ውሑስ ፖለቲካዊ ለውጢ ይመጽእ ማለት ዘበትዮ፡ ኣብ ዝብል ምስ በጽሖቲ ተቐሪጹ ነይሩ። መቐጸልታኡ ድማ እነሆ።

ኤርትራዊ ዘቤታዊ ምልኪ ክውገድ፡ ብጻዕቂ ክሰራሕ ዘለዎ ኣብ ውሽጢ ኤርትራዮ። መሰረታዊ ፖለቲካዊ ለውጢ ኣብ ምምጻእ ወሳኒ ግደ ዘለዎውን እቲ ዛጊት ኣብ ኤርትራ ዝነበር ዘሎ ህዝቢዮ ዝብል ብስነ-ፍልጠታዊ መግለጺኡ ቅነዕዮ። እዚ ብሓሳብ ደረጃዮ። ብተግባር ግን መጀመርያ “ብብሓደ ሰብ ወሓደ” ከም ዝተባህለ ብዘይካቶም ናበይ ስለምንታይ ከይበሉ መሳርሒ ናይ ውልቀ ሰብ ኮይኖም ዘገልግሉ ዘለው ዕላማ ኣልቦ እኩባት ሰብ ብረት፡ ንኸምዚ ዝበለ ረዚን ስራሕ ክፍጽም ዝኸእል ኣሚንካ ትልእኾ ሰብ ብቐሊል ዝርከብ ኣይኮነን። ምክንያቱ እቲ ኣድማዒ ስራሕ ክሰርሕ ዝኸእል ካብታ ሃገር ወጺኡዮ።

ብካልኣይ ኣብ ውሽጢ ኤርትራ ይትረፍ ዝተፈልየ ፖለቲካዊ ርእይቶ ሒዝካ ኣንጻር ስማዊ መንግስታዊ ጉጅለ ቅሉዕ ኣኼባ ክትገብርን ንምዕባል ኤርትራ ዘዋጽእ ፖለቲካዊ ስነ-ሓሳብ ከምዚ ዓይነትዮ ኣይፋል ከምዚባ እናበልካ ክትካታዕ፡ ክልተ ሰለስተ ሰባት ኮይንካ ኣብ ዕለታዊ ተረኽቦታት ብነጻነት ሓሳብ ንሓሳብ ክትለዋወጥውን ብህይወት ዘሕትት ከቢድ ገበን ብምጻኑ፡ እቲ ናብ ኣኼባ ክንኣቱ ኣጀንዳና ካብ ኣኼባ ክንወጽእ ተልእኾና ብግቡእ ተረዲእና ንዋሳእ ዝብል መልእኽቲ ብቐንዱ ካብ ኤርትራ ወጻኢ ንዘሎ ኤርትራዊ ብሓፈሻ፡ ብዝተወደበ ይኹን ብዘይተወደበ ኣገባብ ኣብ ዙርያ ደምበ ተቐውሞ ንዝዋሰኑ ዘለው ወገናት ዝምልከትዮ።

ካብ ኤርትራ ወጻኢ ዝርከብ ኤርትራዊ መብዛሕቲኡ ብቐጥታን ብተዘዋዋሪ መንገድን ኣብ ኤርትራ ብዘቤታዊ ገዛኢ ህግደፍ ተገፊዑ ተገዲዱ ዝተሰደዮ። ኣብ ኤርትራ እንከለ፡ እዚ ጸረ-ህዝቢ ናይ ጥፍኣት ጉጅለ ካብ ነዊሕ እናሰርሓሉ ብዘመጽኦ ሕድሕድ ናይ ምጥርጣር መንፈስ ተጎዲኡዮ። ኣብ ራዕዲ ዝኣተወውን ቀሊል ኣይኮነን። ስለዚ ከኣ ፖለቲካን ፖለቲካዊ ምሕደራን ንዕኡ ከም ዘይምልከት ተስፋ ክሳብ ዝቐርጽ ዝተዳህከን ናበይ የብል ኣንፈቱ ኣጥፊኡ ዝጸንሐንዮ ክበሃል ይከኣል። ስለ ዝኾነ ከኣ ኣብ ውሽጢኢ ኤርትራ እናሃለው፡ ስለምንታይ ናቱ ፍሉይ ኣማራጺ ሓሳብ ሓዙ ብቐሉዕ ተቐውሞኡ ዘየርኣየ ኢልካ ክትወቕሶ ሚዛናዊ ኣይከውንን።

ካብዛ ናብ ምንድራዊት ሲኦል ተቐይራ ዘላ ኤርትራ ምስ ወጽኦ፡ ብፍላይ ከኣ ኣብቲ ብዘይስግኣት ትዛረበሉ፡ ትውደበሉ፡ ትቃወመሉ፡ ዝደለኻዮ ስነ-ሓሳብ ትኸተለሉ፡ ቁጠባዊ ምንጭኻ ብፖለቲካዊ ተጽዕኖ ኣብ ሓደጋ ዘይወድቀሉ፡ ብተነጻጻሪ ውሑስ ፖለቲካዊ ምሕደራ ዘለዎ ምዕራባዊ ደሞክራሲያዊ ዓለም በጺሑ ምንባር ምስ ጀመረ ቀልጢፉ በረኣእያን ኣሰርራሓ ዘይምዕራባዊ ግን ብርግጽ ዘዛርብዮ። እወ ዘይከሓድ ኣንጻር ምልኪ ድምጺ የስምዕ ኣሎ። ኣነ ደላዩ ፍትሒዮ ይብል ኣሎ። ከምኡ ምባሉ ከም ሓደ ስጉምቲ ንቅድሚት ክውሰድ ይከኣል። ምልኣት ግን የብሉን። ምልኣት ዘለዎ ተቐውሞ ንጹር ፍትሓዊ ፖለቲካዊ መስመር ዝሰረቱ ሕጋዊ

ተሓታትነት ድማ ምስ ዝህልዎዮ። መብዛሕቲኡ ኤርትራዊ ደላዩ ደሞክራሲያዊ ለውጢ ሒዘዎ ዘሎ አገባብ ግን ተስፋ ስኽፍታን ዝተፈራረቆዮ። ስለ ዝኾነ ከኣ፡ ዜጋታት እተን ዝነበረለን ዘሎ ሃገራት ዝኸተልዎ ዝተፈላለዩ ፖለቲካዊ ስነ-ሓሳባዊ መስመር ዝሰረቱ ፖለቲካዊ ኣረኣእያን ፖለቲካዊ ውድድርን ክመሃር ምኽሪ ሓሳብ ምልጋስ ቅኑዕዮ።

ንኣብነት፡- ኣመሪካ ኣብ ዓለምና እታ ዝሃብተመን ሃገርያ። ብስልጣኔውን ከምኡ እንታ ዝሰልጠነት ትበሃል ሃገርያ። ኣብ ሰልፋዊ ብዙሕነት ምስ እንመጽእ ግን፡ ካብ ሰለስተ ንላዕሊ ፖለቲካዊ ሰልፍታት ኣለዎ። እተን ፍሩያት ተነሓናሕቲ ድማ ክልተ ሰልፍታትየን። ሰልፊ ደሞክራሲን ሰልፊ ሪፓብሊካንን። እዞን ክልተ ሰልፍታት ኣብ ህዝቢ ኣመሪካ ነናተን ዝውክላኦ ሕብረተ-ሰባዊ ቀጻላታት ኣለወን። ሰልፊ ደሞክራሲ ነቲ ታሕተዎይን ማእከላይን ደርቢዮ ዝውክል። ሰልፊ ሪፓብሊካን ከኣ ንወነንቲ ዓብይቲ ኢንዱስትሪታት ዝውንኑ ደርቢ ላዕለዎይ ቀጻላዮ ዝውክል። ናይ ክልቲኦም ደርባዊ ማሕበራዊ መሰረት ንጽርዮ። ኣብ ግዜ ምምሕዳር ኣባማ ንድኻታት መድሕን ድጋፍ ክኸውን ተባሂሉ ዝተኣታተወ ፖሊሲታት ተዓዚብና ኢና። ብፕረሲደንት ዶናልድ ትራምፕ ከመይ ከም ዝተሃርመን ይህረም ከም ዘሎን ንዕዘቦ ዘለናዮ። እዚ ንጽር መርኣያ ናይ ደርባዊ ፖለቲካዊ ውግንናዮ። ውግንና ዘይብሉ ፖለቲካዊ ተቃውሞ ድማ ተቃውሞ ኣይኮነን።

ኣብ ሃገረ ካናዳ ሓደ ሰልፊ ጥራሕ ኣይኮነን ዘሎ። ኣብ ኣውስትራሊያ ሓደ ሰልፊ ጥራሕ ኣይኮነን ዘሎ። ኣብ ሃገራት ኤውሮጳ ድማ ኣብ ነብስ ወከፍ ሃገር ብዙሓት ፖለቲካዊ ሰልፍታት ከም ዘለዎ እቶም ኣብኡ ትነብሩ ኤርትራውያን ብቐረባ ትፈልጥዎዮ። ኣብ ጀርመን ክሳብቲ ብዓለም ደረጃ ዝተወገዘ ብሚሊዮናት ዝቐጸር ህይወት ሰብ ብዘሰካኸኸኸ ኣገባብ ኣህሊቐ ዝበሃል ሰልፊ ናዚ ሕጋዊ ኣፍልጦ ረኺቡ ብነጻነት ዝንቀሳቐሱ ንፖለቲካዊ ሰልጣን ዝወዳደረሉ ኩነታትዮ ዘሎ። ከምኡውን ክርስትያዊ ሰልፊ ኣሎ። ትሒዘ ጸኒሓውያን (ኮንሰርቫቲቭ) ሰልፍታት ዳርጋ ኣብ ኩሉን ሃገራት ምዕራብ ኣለው።

ሃገራት ምዕራብ ኣብቲ ዝለዓለ ናይ ስልጣኔ ደረጃ ዝርከባየን። እንኮ ሰልፊ ምበር ሰልፋዊ ብዙሕነት ኣይድልየናን ክብላ ግን ኣይተሰምዓን። ደርባዊ ፖለቲካዊ ስነ-ሓሳባዊ ፍልልይ ዘለዎ ፖለቲካዊ ኣረኣእያ ኣየድልየናን ሓደ ስለዝኾና ናይ ግድን ሓደ ሓሳብ ጥራሕ ክህልወና ኣለዎ ዝብል ሕግን ርእይቶን የብለንን። ብወግዒ ጸጋማዊ፣ የማናዊ፣ ትሒዘ ጸኒሓዊ (ኮንሰርቫቲቭ) ናዚሰት፣ ክርስትያናዊ ሰልፍን ካልእን ዝተፈላለዩ ዝንባሌን ኣረኣእያን ዘለዎም ሰልፍታት ሕግን ስርዓትን ኣኸቢሮም ዝመሰሎም ክድግፉ ዘይመሰሎም ክቃወሙ ብነጻነት ክንቀሳቐሱ ስኽፍታ ዘይብሉ ሰፊሕ ዕድል ተፈጠርሎም ኣብ ጉዳይ ሃገሮም ክዋስኡ ንርእን ንሰምዕን ኣለና።

ስለምንታይ ብሕጊ ኣፍልጦ ተዋሂብዎም? ቀዳማይ ደሞክራሲያዊ መሰሎም ስለዝኾነ። ካልኣይ ኩሎም ነናቶም ዝውክልዎ ሕብረተ-ሰብ ስለ ዘለዎም። ሳልሳይ ኣብ ርግኣትን ምዕባለን ናይተን ሃገራት ኣወንታዊ ኣበርክቶ ስለ ዘለዎ። ሓደ ሓይሊ ኣለኒ ዝብል ኣካል ከምዚ ጥራሕ ኢኹም ክትብሉ ትኽእሉ። ከምዚ ክትብሉ ኣይትኽእሉን ኢሉ ክእግዶም እተፈቲኑ፡ ብቐጥታ ደሞክራሲያዊ መሰሎም ይዕፍን ስለ ዘሎ ኣብ ረጽሚዮ ዝኣቱ። ንእከለ ደርቢ፣ ሕብረተ-ሰብ ወይ ሃይማኖት ወኪልኩም ውድብ ክትፈጥሩን ክትንቀሳቐሱን ኣይትኽእሉን እንተ ኢልዎም ድማ ዝኸፍኦ ምስቲ ዝውክልዎ ህዝቢ ክጋጮዮ። ናይ ዜጋታት ናይ ፖለቲካዊ ስነ-ሓሳባዊ ምርጫ፣ ደሞክራሲያዊ ምንቅስቃስ፡ መልክዕ ውደባን ክሳብ ዝተኸልከለ ከኣ ሞትን ዕንወትን ምበር ሃገራዊ ሰላምን ዕቤትን ኣይህሉን። "ውሕጅ ከይመጽእ መንገዲ ውሕጅ ጽረግ" ንዝብል ለባም ምሰላ ወለድና ዘዘኻኸር ፖለቲካዊ ብስለትዮ።

ምዕራባውያን ሽግርም ብሕጊ ዝተደገፈ ሕብረ ሰልፋዊ ደሞክራሲያዊ ስርዓት ብምስፋሕ ይፈትሑ ኣለው። ከምኡ ብምግባሮም ሃገራዊ ሰላም፣ ዘተኣማምን ደሞክራሲ፣ ክብረት ሰብኣዊ መሰል፣ ቁጠባዊ ዕቤት ኣረጋጊጸም ብመስተርሆት ይነብሩ ኣለው። እቶም ካብ ነጋዶ ሰብ፣ ካብ ምድረ በዳ ሰሃራን ባሕሪ

ሜዲትራኒያን ንስክላ ዝተረፍና ኤርትራውያን ድማ ብተግባር ተቋደስቲ ናይ ሕጋውን ፖለቲካውን ጸጋታቶም ኮይና ንነብር ኣለና።

ገለ ኣብ ደምበ ተቓውሞ ዝነጥፉ ወገናት፡ ነዚ እናረአዩን እናሰምዑን ጥራሕ ዘይኮነ እናነበርሉ ንህላወ ውድባት ይጸብኡ። ንብዝሒ ውድባት ይኹንን። ኣብ ኣረኣኢያ ንዝተሰረተ ፖለቲካዊ ፍልልይ ግዜ ዝሰገሮ ድሑር ኣዕናዊ ኣተሓሳስባ ክብሉ ይገልጽዎ። ብሰሪ ጸረ-ህዝቢ ከፋፋሊ ባህርን ፋሽሽታዊ ተግባርን ስማዊ መንግስታዊ ጉጅለ መሰሎም ብቓልሶም ከረጋግጹ ንዝነቀሳቸሱ ንብህራውን ሃይማኖታውን ውደባ ብትሕቲ ሃገርነት ይኸሱ። መን ወሰንቲ ከም ዝገበሮም እንድዲ፡ ከምዚ ዓይነት ኣረኣኢያን መልክዕ ውደባን ኣይንፈቅድን ኣየድልዩናን ይብሉ። ደርባዊ ማሕበራዊ መሰረቶም መን ከም ዝኾነ፡ እንታይ ዓይነት ፖለቲካዊ ስነ-ሓሳብ ከም ዝኸተሉ ግን ኣይገልጹን። ኣየስተምህሩን። ብምልኪ ንዝተነፍገ ደሞክራሲያዊ መሰል ንምክባር ንቃለስ ኣለና ይብሉ። ብኣንጻሩ ብዓቕሞም ንደሞክራሲያዊ መሰል ይጸብኡ። መን ኢኻ መን ኢኹም ዝብል መልሲ ከም ዝመጽእም ኣብ ግምት ኣየእትውን።

ብሃገር ደረጃ ሓደ ውድብ ጥራሕ ክህሉ ይደልዩ። ሓደ ውድብ ህግደፍ ኩሎም ሰብኣውን ደሞክራሲያውን መሰላት ዓፊኑ ብመንገዲ ጥፍኣት ይሃልል ከም ዘሎ፡ ንሳቶም ብጨካን መግዛእቱ ተማሪሮም ሃዲሞም ሓራ ከም ዝወጽኡ ኣብ ግምት ኣየእትውን። ናትና ርእይቶ ምበር ናይ ካልኣት ኣይንሰምዕን። ሓደ ውድብ ምበር ብዙሓት ውድባት ኣብ ኤርትራ ክህልዎ ኣይንቕበልን ኢሎም ይማኅቱ። ከምዚ ዝበለ ኣንፈቱ ዘይፍለጥ ርእይቶ ሓዲም ሕጂ ዘድልዩና ዘሎ ሓድነት ጥራሕዩ። ንስርዓት ኢሳያስ ምውዳቕ ጥራሕዩ። ካልእ ጸገም የብልናን ኢሎም ድማ ይድምድሙ። ኩለንተንኣም ስጊንጥርዮ። ኣዝዩ ድማ ኣሰካፊዮ።

ህዝቢ ኤርትራ ይብተን ኣሎ። መሬት ኤርትራ ብስእነት ሰብ ይዓርቕ፡ ኤርትራዊ ልኡላውነት ድማ ኣብ ሓደጋ ይወድቕ ኣሎ። ከምኡ ክኸውን ዝገብር ዘሎ ጸረ-ህዝቢ ጉጅለ ህግደፍዮ። እዚ መን ኮይኑ ይገብሮ ኣሎ ፈታዊ ወይስ ጸላኢ ብብሩህ ብትብዓት ብዘየወላውል መርገጽ ክግለጽ ዘለዎዮ። ካብ ኣጉል ትምክሕቲ፡ ጽቡት፡ በለጽ ድሑር ኣተሓሳስባ ሓራ ኮይንካ፡ ህዝባዊ ደሞክራሲያዊ ኣረኣኢያ ወኒንካ፡ ጉጅለ ህግደፍ ብፖለቲካዊ ባህሪኡ መንዩ? ናይ መን ወኪልዮ? ብዘይ ዝኾነ ሽፍንፍን ምድንጋር ተነጺሩ ክቕመጥን ክዘበጥን ኣለዎ።

ብብዙሓት ደለይቲ ፍትሒ ኢና ዝብሉ ወገናት ዝመሓላፍ መልእኽቲ ፖለቲካዊ ኣንፈቱን ቅኒቱን ናበይን ከመይን ኢሉ ብኣንክሮ ንዝተሸታተሎ ብዙሕ ዘይተገርሐ ኣተሓሳስባ ከም ዘለዎ ንምርዳእ ኣየጸግምን። ብህዝባዊ ደሞክራሲያዊ ኣረኣኢያ ዘይተገርሐ ምትእኸኻብ ጌርካ፡ እንኮ ሰባዊ ስርዓት ኣልጊሱ፡ ናይ ህዝቢ መንግስቲ ክተክልዮ ማለት ኣዝዩ ከቢድዮ። ናተይ ዝብሎ ፖለቲካዊ ስነ-ሓሳብ ዘይብሉ፡ ጠንቅን ሳዕቤንን፣ ፖሊስን ኣፈጻጽማን፣ ፈታውን ጸላእን ፈላልዩ ዘይርኢ፡ ኣሰላልፋ ፖለቲካዊ ሓይልታት እንታይ ይኹን እንታይ ዘየገድሶ ዝብርቕርቕ ዝበለ ፖለቲካዊ ኣረኣኢያን ሓዝካ ኣወንታዊ ፖለቲካዊ ውጽኢት ከተምጽእ ምጽባይ ብሓቂ የዋህነትዮ። ፖለቲካዊ የዋህነት።

ሓደ ካብቲ ዝብርቕርቕ ዝበለ ኣረኣኢያስን ኣሰራርሓን መግለጺኡ፡ ንሕና ደለይቲ ፍትሒ ምበር ተቓውምቲ ኣይኮናን። ንሕና ደሞክራሲያውያን ስለ ዝኾና እዚ ደጋፊ እዚ ተቓዋሚ ኢልና ንፈልዮ የብልናን። ደገፍቲ ህግደፍ ኣብ ኣኼባና ኣትዮም ዝመሰሎም ክዛረቡ ይኸእሉዮም። ፖለቲካዊ ውድባት ብፍላይ ነባራት ፖለቲካዊ ውድባት ቅልጡፍ ዓወት ስለ ዘየምጸኣ ኣየድልዩናን። ኣይንፈልጠንን ኢና ዝብል ይርከቦ። ህዝቢ ናይ ዘብርስ ብልኡላውነት ሃገር ናይ ዝዋገ ዘሎ ጸረ-ህዝቢ ጉጅለ ኣባላት ኣብ ውደባና ኣብ ኣዳራሽና ኣትዮም ከም ድላዩም ይዓንድሩ ማለት ኣተሓሕዞ ናይቲ ጉዳይ ርዝነት ዝጎደሎ ወጀሃ ምጳኑ የመልክት። ዕሱባት ጸላኢ ኣብ ኣኼባ ደለይቲ ደሞክራሲያዊ ለውጢ ክኣትው ምፍቃድ በትኑና ዝረገፍ ማለትዮ። ካልእ ፖለቲካዊ ትርጉም ክትህቦ ኣይከኣልን። ከም ኣረኣኢያ ነጻጊዮ። ምስ ደሞክራሲያዊ መርሆታት ዝላተምዮ።

ሎሚ ዕሱባት መጋበርያ ጸላኢ በዓል መንገድም ስሞም ትውልዲ ዓዶም፣ ገበናዊ ተግባራት ዝፍጽምሉ ዘለው ትካል፣ መዓስን አበይን ብደቂቕ ምክትታል፣ ምቁጽጸር፣ ዝግበረሉ፣ ዝቃልዕሉ ግብረ-መልሳዊ ጽፍዒት ዝወሃበሉን ወቕቲ ምበር፣ ቀተልትና ኣብ ዳስና ኣትዮም ክቆጸጸዩ ነፍቅደሉ መድረኽ ኣይኮነን። ጸላኢ ናይ ጸላኢ ምበር ናይ ፈታዊ ስራሕ ክሰርሕ ኣይክእልን። ብጸረ-ህዝቢ ፖለቲካዊ ባህሪ ተኾስኩሶም ንዝዓበዩ፣ ኣብ ፍሽሽታዊ ተግባራት ድማ ተዋፊሮም ንዘለው መሓውር ጸላኢ፣ ንሕና ደሞክራሲያውያን ስለ ዝኾና፣ ኣሳተፍቲ ስለ ዝኾና፣ ኣብ ኣዳራሽና ኣቲኹም ኣብ ኣኼባ ቃሕ ዝበለኩም ሓሳባት ሃቡ ማለት፣ ፖለቲካዊ በሃምነት ምበር ፖለቲካዊ ብስለት ኣየምልክትን።

እዚ ከምዚ ዝበለ ብድሌት ጥራሕ ዝምራሕ ዝተጠናነገ ኣረኣኢያ ብእኡም ሓላፍነታዊ ኣገባብ ክግራሕ ይግባእ። እቲ መእለዩ ወይ መግርሒ ኣገባብ ከኣ፣ ኣኹል ቅድመ ምድላዎት ብዝተግብረሉ፣ ብኣኼባ፣ ብሰሚናር፣ ምርክሮ፣ መኣዲ ዙፋን ኣቢልካ ነጥቢ ብነጥቢ ብዝግበር ናይ ኣረኣኢያ ቃልሲዩ ዝፍታሕ። ኣብ ዓመት ሓደ ወይ ክልተ ግዜ ብተበተብ ብዝዳሎ ሰሚናር፣ ምርክሮ ኣይፍታሕን። ደላዩ ፍትሒዩ እናበልካ ኤርትራዊ ፖለቲካዊ ኩነታት ዝጠልቦ ዘሎ ኣዝዩ ህጽጽዩ እናበልካ፣ ግዜን ገንዘብ ክፈልካ ዝጸዋዕካዮ ኣኼባ ብሓበሬታን ተረኽቦን ምልውዋጥ ጀሚርካ ትውደኣ እንተደኣ ኮይንካ፣ ዝሰፍሐ ሰዓታት ንንይላን ዳንኬራን ዝወሃብ እንተኾይኑ መፍትሒ ኣይርከብን። ደምበ ተቓውሞ ናይ ዘይምዕዋቱ ምስጢር ድማ ካልእ ዘይኮነስ እዚዩ።

ስለዚ ናብ ኣኼባ ክንኣቱ ኣጀንዳና፣ ካብ ኣኼባ ክንወጽእ እንከላና ተልእኾና ብግቡእ ተረዲእና ክንዋሳእ ኣለና። እንታይ ከነወውት ኣጀንዳና ብግቡእ ከይፈልጥና፣ እንታይ ተልእኾ ሒዝና ንምለስ ኣለናን ብሓላፍነታዊ ስምዒት ኣካል ኣምሳል ውልቀ ማሕበራዊ ዋኒና ጌርና ዘይንሕዞን ዘይንትግብሮን እንተደኣ ኮይና፣ እቲ ሓሳብ ዘረባ ጥራሕ ኮይኑዩ ዝተርፍ። ህግደፍ ድማ ብብሉል ሓይሊ ሓሳብን በትርን ምበር ብድሌትን ጭርሖን ኣይወድቕን።

ብሓልዮት ደሞክራሲያዊ ግንባር ሓድነት ኤርትራ ዝፍኖ፣ ድምጺ ሰላምን ደሞክራሲን ኤርትራ 06-08-2019